
Devadibhihkritam Shri Maharama Stotram

——
ದೇವಾದಿಭಿಃಕೃತಂ ಶ್ರೀಮಹಾರಮಾಸ್ತೋತ್ರಂ

——
Document Information



Text title : Devadibhihkritam Shri Maharama Stotram

File name : devAdibhiHkRRRitaMshrImahAramAstotram.itx

Category : devii, devI, lakShmInArAyaNIyasaMhitA, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 118/16-40||

Latest update : February 28, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 28, 2026

sanskritdocuments.org



ದೇವಾದಿಭಿಃಕೃತಂ ಶ್ರೀಮಹಾರಮಾಸ್ತೋತ್ರಂ



ಸಭಾಯಾಂ ಸಂಹತಾಸ್ತತ್ರ ಸರ್ವಸ್ತ್ರೀಜಾತಿಶೋಭಿತಾಃ .
ತುಷ್ಟವುಃ ಸಹಗಂಧರ್ವಾಃಪ್ರಸನ್ನಾಃ ಮಹಾರಮಾಂ .. ೧೬..
ನಮೋ ನಮಸ್ತೇ ಪರಮೇಶ್ವರಸ್ತ್ರೀಮೂರ್ಧನ್ಯಮೂರ್ತೇಽರ್ಧಹರಿಸ್ವರೂಪೇ .
ಮಹಾಕ್ಷರೇ ಚಾಕ್ಷರಧಾಮವಾಸೇ ತ್ರಿಸೃಷ್ಟಿಮಾತಃ ಸುನಮೋ ನಮಸ್ತೇ .. ೧೭..
ನಮೋಽವತಾರಾದಿಸಮಗ್ರವಾಸೇ ನಮಃ ಸಮಸ್ತೇಶ್ವರಕೋಟಿವಾಸೇ .
ನಮಃ ಸಮಗ್ರೇಶ್ವರಿಕಾನಿವಾಸೇ ಮುಕ್ತಾನಿಕಾಮುಕ್ತಗಣಾಧಿವಾಸೇ .. ೧೮..
ತುಭ್ಯಂ ನಮಃ ಕೃಷ್ಣನರಾಯಣಾಂಗೇ ಸಿದ್ಧರ್ಷಿಸತ್ತಿತ್ತಸುದೇ ನಮಸ್ತೇ .
ಸುರೇಶ್ವರೀವೃಂದಸುಸೇವಿತೇ ತೇ ಶ್ರೀಮಾನವೀರೂಪಿಣಿ ತೇ ನಮೋಽಸ್ತು .. ೧೯..
“ಶ್ರೀಕಂಭರೇ ಶ್ರೀಲಲಿತೇ ಸನಾಥೇ ಸಂತೋಷಿಕಾಮಾತರಥೋ ನಮಸ್ತೇ .
ಗಜಾನನೇಽನಂತರಮಾನುರೂಪೇ ಮಾತರ್ನಮಸ್ತೇ ಹರಿಣೀಸ್ವರೂಪೇ .. ೨೦..
ಸರ್ವೇಶ್ವರಿ ಸರ್ವರಮಾಧಿನಾಥೇ ಶ್ರೀಮಾಣಿಕೇಪಾಶವತೀಪ್ರಮೋದೇ .
ಲಕ್ಷ್ಮೀಮಹಾಸಾಗರಭಾವಿಕೇ ತೇ ಬ್ರಹ್ಮಪ್ರಿಯಾಸ್ಥೇ ಸತತಂ ನಮಸ್ತೇ .. ೨೧..
ಕಾಮಾಧಿನಾಥೇಽರ್ಧಿತದಾನದಕ್ಷೇ ಚಿಂತಾಮಣೇ ಚಿತ್ರಜಗತ್ಪ್ರಸೂತೇ .
ಮೋಕ್ಷಪ್ರದೇ ಭಾಸ್ಕರಚಂದ್ರನೇತ್ರೇ ಮಂದಸ್ಮಿತೇ ಯೋಗಿನಿ ತೇ ನಮೋಽಸ್ತು .. ೨೨..
ನಮೋ ನಮೋ ಭಂಡಮಹಾಸುರಘ್ನೇ ಸಮಸ್ತದೈತ್ಯಾಂತಕರ್ತ್ರೀ ಮಾತಃ .
ಮುದ್ರಾಧಿನಾಥೇ ಚ ಸುಯಂತ್ರರೂಪೇ ಸರ್ವಶ್ರುತಿಪ್ರೋದ್ಭವಿಕೇ ನಮಸ್ತೇ .. ೨೩..
ಕೃಷ್ಣೇ ಪರೇ ಚಕ್ರಸುಷಟ್ಕಸಂಸ್ಥೇ ಷಡೂರ್ಮಿಹರ್ತ್ರೀ ಶ್ರಮನಾಶಿಕೇ ತೇ .
ಷಡ್ಭಾವಶೂನ್ಯೇಽಷ್ಟಗುಣಾಶ್ರಯೇ ತೇ ಮಾತರ್ನಮೋ ಮುಖ್ಯಸಮಸ್ತರಾಜ್ಞಿ .. ೨೪..
ಕಾಂತಾಧಿನಾಥೇ ಕಮಲೇ ಸುನಿರ್ಮಲೇ ಕಲಾಧಿನಾಥೇ ಭುವನೇಶ್ವರಿ ಪ್ರಿಯೇ .
ರಸಾಯನೇ ಸರ್ವರಸಾಧಿವಾಸಿನಿ ದಿವ್ಯಸ್ವರೂಪೇ ಚ ನಮೋಽಸ್ತು ಭೀಕ್ಷುಶಃ .. ೨೫..
ಸದಾಣಿಮಾದ್ಯಷ್ಟಕಸೇವನೀಯೇ ಗೋಪಾಲಕೃಷ್ಣಾತ್ಮಕಮಂಚವಾಸೇ .
ದೇವಾದಿದೇವಪ್ರಮದೇ ಸವಿತ್ರಿ ಲೋಕಸ್ಯ ಮಾತಃ ಪ್ರಣಮೋ ನಮಸ್ತೇ .. ೨೬..
ವ್ರಹ್ಮಪ್ರಿಯೇಬ್ರಹ್ಮರಮೇ ಹರಿಶ್ರಿ ಬ್ರಹ್ಮಾತ್ಮಿಕೇ ಶ್ರೀಲಲಿತೇ ನಮಸ್ತೇ .
ಬ್ರಹ್ಮಾಮೃತಸ್ತೋತಸಿ ಜನ್ಮಹಂತ್ರಿ ಬ್ರಹ್ಮೇಶ್ವರಿ ಶ್ರೀಲಲಿತೇ ನಮಸ್ತೇ .. ೨೭..
ಶುಭಾಶ್ರಯೇ ಶುಭಪ್ರದೇಽಕ್ಷರಾಖ್ಯೇ ಹತಾರಿವರ್ಗೇ ಲಲಿತೇ ನಮಸ್ತೇ .
ಸರ್ವಾಧಿಕೇ ಸರ್ವಗತೇ ಸಮಸ್ತಸಿದ್ಧಿಪ್ರದೇ ಶ್ರೀಲಲಿತೇ ನಮಸ್ತೇ .. ೨೮..

ಸರ್ವಾಽಮರಾಽಽಕಾಂಕ್ಷಿತಪೂರಯಿತ್ರಿ ವರಪ್ರದೇ ಶ್ರೀಲಲಿತೇ ನಮಸ್ತೇ .
 ಬಿಂದುಸ್ಥಿತೇ ಬಿಂದುಸುರೂಪಿಣಿ ಶ್ರೀಬೃಹತ್ಕುಚಾಽಮ್ನೋಜವಿಲೋಲಹಾರೇ .. ೨೯..
 ಫಲಪ್ರದೇ ಕಂಪಲತೇಽರ್ಕಶೋಭೇ ಸರೋಜವಕ್ತ್ರೇ ಲಲಿತೇ ನಮಸ್ತೇ .
 ಸಾರೈಕಭೂಮೇ ಪುರುಷೋತ್ತಮಿ ಶ್ರೀಭೂಪದ್ಮಿಕಾಽಜಾ ಕಮಲಾತ್ಮಿಕೇ ತೇ .. ೩೦..
 ಕೃಪಾನಿಧಾನೇ ಸುರಕಾರ್ಯಶಾಲಿನಿ ಶ್ರೀವೈಷ್ಣವಿ ಶ್ರೀಸಕಲಾವತಾರಿಣಿ .
 ಸಾರಂಗಶಾವಾಕ್ಷಿ ಮನೋಹರೇ ಪ್ರಸು ಮಾತರ್ನಮಸ್ತೇ ಲಲಿತೇಽತಿಸುಂದರಿ .. ೩೧..
 ಶ್ರೀಮನ್ಮಹಾಲಕ್ಷ್ಮಿ ಸಮೃದ್ಧಿದಾಯಿನಿ ವಿಪನ್ನಿವಾರೇಽತಿಸನಾತನಿ ಪ್ರಮೇ .
 ತ್ವಯಾ ಸಮಸ್ತಂ ಭುವನಂ ಸುರಕ್ಷಿತಂ ಭಂಡಾಸುರಾದೀನ್ ವಿನಿಹತ್ಯ ಸಂಗರೇ ..
 ೩೨..

ಶ್ರೀಶಂಭುನಾ ಭಸ್ಮಿತ ಏವ ಮನ್ಮಥೋ ಭಸ್ಮೋತ್ಥಭಂಡೋಽಪಿ ಹತಃ ಪುನಸ್ತ್ವಯಾ

ಕಾಮಸ್ಯ ಭಸ್ಮಾಽಪಿ ಸುಭಸ್ಮಿತಾ ಯತೋ ನಿಷ್ಕಾಮತಾ ನೀರತಿತಾ ಪ್ರದರ್ಶಿತಾ ..
 ೩೩..

ಸ್ಥೂಲಂ ಶರೀರಂ ಮದನಸ್ಯ ಶಂಭುನಾ ದಗ್ಧಂ ಚ ಸೂಕ್ಷ್ಮಂ ತು ತತಃ ಪುನಸ್ತ್ವಯಾ .
 ಏವಂ ಶರೀರೋಭಯವರ್ಜಿತಂ ಪತಿಂ ವಿಲೋಕ್ಯ ತಜ್ಜೀವನಮಾರ್ಥಯದ್ರತಿಃ ..
 ೩೪..

ತದಾ ಪುನಃ ಕಾರಣವರ್ಷ್ಯ ಕಲ್ಪನಾತ್ಮಕಂ ಯದಾಸೀದ್ಭಹುವಾಸನಾತ್ಮಕಂ .
 ತನ್ಮಾದದೃಶ್ಯಂ ರಮಣಸ್ಯ ವರ್ಷ್ಯ ವೈ ವ್ಯಾಪ್ತಂ ಬೃಹತ್ಕೃತ್ಯ ದದೌ ರತಿಸ್ತ್ರಿಯೈ .. ೩೫..
 ರತಿನಿಜಂ ಕಾಂತಮನುತ್ತಮಂ ಪುನಃ ಸಮಸ್ತಲೋಕಸ್ಥಿತಿಕಂ ಹೃದಿ ಸ್ಥಿತಂ .
 ಅದೃಶ್ಯರೂಪಂ ಪ್ರಸಮೀಕ್ಷ್ಯ ರಂಜಿತಾ ಪ್ರಸನ್ನತಾಪೂರ್ವಕಮಾಶ್ಲಿಷತ್ ಪತಿಂ ..
 ೩೬..

ಅವರ್ಷ್ಯರೂಪೋ ಹ್ಯಪಿ ವರ್ಷ್ಯಕಾರ್ಯಕೃತ್ ಕಾಮೋ ಭವತ್ಯಾ ವಿಹಿತಸ್ತತೋ
 ಹ್ಯಸೌ .

ತವಾಜ್ಞಯಾ ವ್ಯಾಪ್ತಿಮಗಾಚ್ಛಿವಾಪತೌ ಸ್ಯಂದೋಽಭವಚ್ಛೈಲಸುತಾಸುಯೋಗತಃ ..
 ೩೭..

ಸ್ಥೂಲಸ್ಯ ಕಾಮಸ್ಯ ಜಯಸ್ಯ ಕರ್ತಾ ಶಂಭುಸ್ವರೂಪೋ ಭವತೀತಿ ಬೋಧ್ಯಃ .
 ಸೂಕ್ಷ್ಮಸ್ಯ ಕಾಮಸ್ಯ ಜಯಸ್ಯ ಕರ್ತಾ ಲಕ್ಷ್ಮೀಸ್ವರೂಪೋ ಭವತೀತಿ ಬೋಧ್ಯಃ .. ೩೮..
 ಕುವಾಸನಾಽನಂಗಜಯಸ್ಯಕರ್ತಾ ನಾರಾಯಣಶ್ಲೋರ್ಧ್ವಗತಿರ್ಹಿಂ ಬೋಧ್ಯಃ .
 ಏವಂ ತ್ವಯಾ ಬೋಧಿತಮೇವ ಸರ್ವೇಭ್ಯೋ ನಃ ಪರೇಶೇಶ್ವರಿ ಮುಕ್ತಯೇ ನಃ ..
 ೩೯..

ಇತಿ ಸ್ತುತ್ವಾ ಪೂಜಯಿತ್ವಾ ನಿಷೇದುಹೃಷ್ಯಮಾನಸಾಃ .
 ಉತ್ಸವಂ ತನ್ನಿಮಿತ್ತಂ ಚ ಚಕ್ರುಃ ಸರ್ವೇ ರಣಾಜಿರೇ .. ೪೦..

ದೇವಾದಿಭಿಃಕೃತಂ ಶ್ರೀಮಹಾರಮಾಸ್ತೋತ್ರಂ

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ತೃತೀಯಖಂಡೇ

೧೧೮-ಅಧ್ಯಾಯಾಂತರ್ಗತಂ ದೇವಾದಿಭಿಃಕೃತಂ ಶ್ರೀಮಹಾರಮಾಸ್ತೋತ್ರಂ
ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೧೮/೧೬-೪೦..

lakShmInArAyaNIyasaMhitA . khaNDa 3. adhyAya 118/16-40..

Proofread by PSA Easwaran

——
Devadibhikritam Shri Maharama Stotram

pdf was typeset on February 28, 2026

——
Please send corrections to sanskrit@cheerful.com

